

وفاقی محتسب سیکرٹریٹ، ہیڈ آفس، اسلام آباد

Press Release

وفاقی محتسب نے اسلام آباد کے اسٹریٹ چلڈرنز کے لئے ٹاسک فورس بنا دی ٹاسک فورس تین ماہ کے اندر اسٹڈی رپورٹ تیار کر کے وفاقی محتسب کو پیش کرے گی

اسلام آباد () وفاقی محتسب اعجاز احمد قریشی نے اسلام آباد میں اسٹریٹ چلڈرنز کی حالت زار کا نوٹس لیتے ہوئے ان کے مسائل کے حل کے لئے ایک ٹاسک فورس قائم کر دی ہے۔ یہ ٹاسک فورس ایک اسٹڈی رپورٹ تیار کر کے وفاقی محتسب کو پیش کرے گی۔ اس ٹاسک فورس میں نیشنل کمیشن برائے حقوق اطفال کی چیئر پرسن، افشاں تحسین، این جی او ”بنیاد فاؤنڈیشن“ کی وائس چیئر پرسن شاہین عتیق الرحمان، سابق سفیر فوزیہ نسرین، این جی او ”ساحل“ کی ایگزیکٹو ڈائریکٹر منیزے بانو اور ہیومن رائٹس ایکٹوسٹ ٹمرمن اللہ شامل ہیں جب کہ چیف کمشنر اسلام آباد، آئی جی اسلام آباد، اقراء یونیورسٹی اسلام آباد اور سوشل ویلفیئر کونسل اسلام آباد کا ایک ایک نمائندہ بھی اس ٹیم میں شامل ہوگا۔ وفاقی محتسب کی کمشنر برائے اطفال، سیدہ وقار النساء ہاشمی ٹاسک فورس کی سیکرٹری کے فرائض ادا کریں گی۔ وفاقی محتسب اعجاز احمد قریشی نے واضح کیا ہے کہ یہ ٹاسک فورس ان بچوں کے حقوق اور ضروریات کا جائزہ لے کر انہیں معاشرے کے مرکزی دھارے سے منسلک کرنے اور سماج کا ایک مفید فرد بنانے کے سلسلے میں تین ماہ کے اندر اپنی رپورٹ پیش کرے گی جس کی روشنی میں ایک قابل عمل پائلٹ پروجیکٹ تیار کر کے اس پر عملدرآمد کا آغاز کیا جائے گا۔